

**अंतर्भूमि स्त्री.** (तत्.) 1. आंतरिक स्थिति, मानसिक स्थिति 2. सामान्य रागात्मक स्थिति।

**अंतर्भेद पुं.** (तत्.) 1. पारस्परिक अलगाव, आपसी झगड़ा अथवा कलह, वैमनस्य।

**अंतर्भूमि वि.** (तत्.) भूमि के भीतर का, भूगर्भीय, भूगर्भ से संबद्ध, भूगर्भ में विद्यमान जैसे- अंतर्भूमि जलविज्ञान।

**अंतर्मथन पुं.** (तत्.) गहन आंतरिक चिंतन, मन में उठने वाले विचारों का मंथन, गंभीर मानसिक चिंतन।

**अंतर्मना वि.** (तत्.) 1. बाह्य परिवेश से बेखबर होकर अपने विचारों में लीन, गहन चिंतन में निमग्न, विचारमग्न 2. मन ही मन प्रसन्न अथवा उद्विग्न।

**अंतर्महाद्वीपीय वि.** (तत्.) विभिन्न महाद्वीपों तक व्याप्त।

**अंतर्मुख वि.** (तत्.) (व्यक्ति) जिसकी प्रवृत्ति अंदर की ओर हो, अपने विचारों में खोया रहने वाला।

**अंतर्मुखी वि.** (तत्.) दे. अंतर्मुख। introvert

**अंतर्मुखी व्यक्तित्व पुं.** (तत्.) व्यक्तित्व की वह विशेषता या गुण जिसके अनुसार कोई व्यक्ति बाहरी परिवेश से विमुख रह कर स्वकेंद्रित होता है।

**अंतर्ग वि.** (तत्.) अंदर का, आंतरिक।

**अंतर्गमिनी वि.** (तत्.) 1. अंदर की बात जानने वाली, सामने वाले के मन की सभी बातों का ज्ञान रखने वाली 2. हृदय में निवास करने वाली, हृदय में स्थित।

**अंतर्गामी वि.** (तत्.) दूसरों के हृदय के भावों को जाननेवाला. भीतर की बात जाननेवाला, ईश्वर।

**अंतर्गुप्ति स्त्री.** (तत्.) खगो. किसी खगोलीय पिंड की वह स्थिति जब वह पृथ्वी तथा सूर्य के मध्य एक ही खगोलीय अक्षांश में होता है।

**अंतर्योग पुं.** (तत्.) आंतरिक ध्यान, मंत्रों के उच्चारण से रहित मानस-पूजा।

**अंतरति स्त्री.** (तत्.) मैथुन, संभोग।

**अंतर्राष्ट्रीय वि.** (तत्.) दे. अंतरराष्ट्रीय।

**अंतरुद्ध वि.** (तत्.) 1. वह जिसे बीच में रोक दिया गया हो 2. जिसमें मध्य में बाधा उपस्थित हो गई हो, जिसमें अवरोध उत्पन्न हो गया हो, व्यवधान से युक्त पर्या. अंतरोधित, अंतरावरोधित।

**अंतरोधक विमान पुं.** (तत्.) आक्रमणकारी विमानों को मार भगाने के लिए प्रत्याक्रमणकारी विमान।

**अंतरोधन पुं.** (तत्.) लक्ष्य पर पहुँचने से पहले ही संदेश या विमान आदि को किसी अन्य द्वारा बीच में ही रोक लिया जाना।

**अंतरोधी वि.** (तत्.) 1. बीच में रोकने वाला, बाधक, अवरोधक, व्यवधान उपस्थित करने वाला 2. राज. अंतःस्थ दो देशों के बीच में रहने वाला।

**अंतर्लयन पुं.** (तत्.) 1. आत्मसातकरण, आत्मसात करना, बीच में पूर्ण रूप से विलीन कर लेना, पूरी तरह मिला लेना 2. अर्थ. किसी बड़ी कंपनी में किसी छोटी कंपनी का पूर्ण रूप से विलयन। merger

**अंतर्लापिका स्त्री.** (तत्.) एक ऐसी अद्भुत एवं रोचक पहेली जिसका उत्तर उसी के शब्दों में उपलब्ध हो जैसे- 'ना मारा ना खून किया बीसों का सिर काट दिया', इस पहेली में इसका उत्तर 'नाखून' इसी में उपलब्ध है।

**अंतर्लीन वि.** (तत्.) 1. अपने में लीन या मग्न 2. छिपा हुआ।

**अंतर्वर्ण वि.** (तत्.) सोपानक्रम में सबसे निचली सीढ़ी पर स्थित वर्ण, शूद्र।

**अंतर्वर्तित वि.** (तत्.) 1. अंदर की ओर मुड़ा हुआ 2. अंतर्मुखी, अंतर्मुख व्यक्ति 2. ध्यान में मग्न, ध्यानस्थ, ध्यान में एकाग्र।